

1. እህል በጉድጓድ ቢሞላ  
ሞልቶ እንኳ ቢተርፍ የሚበላ  
ዘይት ጓዳዬን ቢሞላው  
እንጀራ ቤቴን ቢያጠበው  
ጌታ ከእኔ ጋር ካልሆነ ምን ይጠቅመኛል  
በልቤ ሰፍራ ከሌለው ምን ይረባኛል  
የነፍሴን አምላክ በልቤ ማኖር ጠቅሞኛል  
ምንም ባይኖረኝ ኢየሱስ ጥጋብ ሆኖኛል

ከብዙ ብዙ ነገር  
ኢየሱስ የእኔ ወርቅ ክብር

2. ወዳጅ ዘመድ ቢከበኝም  
አይዞህ የሚለኝ ቢበዛም  
ቢመለስ የምጠይቀው  
ቢደመጥ የምናገረው  
ጌታ ካልሰማኝ እኔን ምን ይጠቅመኛል  
በልቤ ሰላም ከሌለኝ ምን ይረባኛል  
የነፍሴን አምላክ በልቤ ማኖር ጠቅሞኛል  
ምንም ባይኖረኝ ኢየሱስ ሰላም ሆኖኛል

አዝ .....

3. ክብር ዙሪያዬን ቢከበው  
እውቀትም እራሴን ቢሞላው  
ቁንጮ ብሆንም የውበት  
ቢኖርም የምመካበት  
ሞገስ ካልሆነኝ ጌታዬ ምን ይጠቅመኛል  
የምወድቅበት ወጥመዴ ይሆንብኛል  
የነፍሴን አምላክ በልቤ ማኖር ጠቅሞኛል  
ለእኔስ ኢየሱስ ወበቴ ሞገስ ሆኖኛል

አዝ .....